

## યમુનાજી ની આરતી PDF

જય જય શ્રીયમુના મા, જય જય શ્રીયમુના (૨)  
જોતાં જનમ સુધાર્યો (૨), ધન્ય ધન્ય શ્રીયમુના...

મા જય જય શ્રીયમુના ...

શામલડી સુરત, માં મુરત માધુરી (૨)

પ્રેમ સહિત પટરાણી (૨), પરાક્રમે પૂરાં

મા જય જય શ્રીયમુના ...

ઘેવર વન ચાલ્યા, મા ગંભીરે ઘેર્યા (૨)

ચુંદડીએ ચટકાળાં (૨), પહેર્યા ને લહેર્યા

મા જય જય શ્રીયમુના ...

ભુજ કંકણ રૂડાં, મા ગુજરિયો ચૂડી (૨)

બાજુબંધને બેરખા (૨), પહોંચી રત્ન જડી

મા જય જય શ્રીયમુના ...

ઝાંઝરની ઝમકે, મા વીંછિયાને ઠમકે (૨)

નેપુરને નાદે મા (૨), ઘુઘરીને ઘમકે

મા જય જય શ્રીયમુના ...

સોળે શણગાર સજ્યા, મા નકવેસર મોતી (૨)  
આભૂષણમા ઓપો છો (૨), દર્પણ મુખ જોતા  
મા જય જય શ્રીયમુના ...

તટ અંતર રૂડાં, મા શોભિત જળ ભરીયાં (૨)  
મનવાંછિત મુરલીધર (૨), સુંદર વર વરિયાં  
મા જય જય શ્રીયમુના ...

લાલ કમળ લપસ્યા, મા જોવાને ગ્યાતા (૨)  
કહે “માધવ” પરિક્રમા (૨), વ્રજની કરવાને ગ્યાતા  
મા જય જય શ્રીયમુના ...

યમુનાજીની આરતી, મા વિશ્રામ ઘાટે થાય (૨)  
તેત્રીસ કરોડ દેવતા (૨), દર્શન કરવા જાય,  
મા જય જય શ્રીયમુના ...

શ્રીયમુનાજીની આરતી મા જે કોઈ ગાશે,  
માં જે ભાવે ગાશે, તેના જનમ જનમના પાપો  
સઘળા દૂર થાશે,  
મા જય જય શ્રીયમુના ...

જય જય શ્રી યમુના ,માં જય જય શ્રી યમુના  
જોતા જનમ સુધાર્યો , જોતા જનમ સુધાર્યો  
ધન્ય ધન્ય શ્રી યમુના

મા જય જય શ્રીયમુના ...

મા જય જય શ્રીયમુના ...

[pdfinbox.com](http://pdfinbox.com)

pdfinbox.com